

പതിനഞ്ചാം കേരള നിയമസഭ

ആറാം സമ്മേളനം

2022 സെപ്റ്റംബർ 1, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യ- വനിത-ശിശുവികസന വകുപ്പ് മന്ത്രി

ഭക്ഷ്യ-പൊതുവിതരണ വകുപ്പ് മന്ത്രി

തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി

പൊതുവിതരണ സംവിധാനം ശക്തിപ്പെടുത്താൻ നടപടി

*151 **ശ്രീ. കെ.പി.മോഹനൻ**

ശ്രീ തോമസ് കെ തോമസ്

ശ്രീ കെ ബി ഗണേഷ് കുമാർ

ശ്രീ. രാമചന്ദ്രൻ കടന്നപ്പള്ളി : താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് വിലനിലവാരം പിടിച്ചുനിർത്തുന്നതിനും നിത്യോപയോഗ സാധനങ്ങൾ സുലഭമാക്കുന്നതിനും പൊതുവിതരണ സമ്പ്രദായം കൂടുതൽ ശക്തിപ്പെടുത്താൻ സ്വീകരിച്ചുവരുന്ന നടപടികൾ എന്തൊക്കെയാണെന്ന് വ്യക്തമാക്കാമോ;

(ബി) എല്ലാ പ്രധാന പ്രദേശങ്ങളിലും കൂടുതൽ പൊതുവിതരണ കേന്ദ്രങ്ങൾ ആരംഭിക്കുന്നതിന് നടപടികൾ സ്വീകരിക്കുമോ?

രാഷ്ട്രീയ ഗൂഢാലോചന കേസിൽ അന്വേഷണം

*152 **ശ്രീ വി കെ പ്രശാന്ത്**

ശ്രീ സി എച്ച് കുഞ്ഞമ്പു

ശ്രീ. ടി.ഐ.മധുസൂദനൻ

ശ്രീ. പി. മമ്മിക്കുട്ടി : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

(എ) വിമാനത്തിനുള്ളിൽ മുഖ്യമന്ത്രിയ്ക്കെതിരെ പ്രതിഷേധിച്ചത് സംബന്ധിച്ച കേസിൽ ഏതെങ്കിലും രാഷ്ട്രീയ പാർട്ടിയുടെ നേതാക്കൾ ഗൂഢാലോചനയിൽ പങ്കെടുത്തതായി അന്വേഷണത്തിൽ കണ്ടെത്തിയിരുന്നോ; എങ്കിൽ അപ്രകാരം കണ്ടെത്തിയവരുടെ പേര് വെളിപ്പെടുത്താമോ;

- (ബി) കാക്കനാട് വച്ച് മുഖ്യമന്ത്രിയുടെ വാഹനം തകർക്കാൻ ശ്രമം നടത്തിയ കേസിൽ പിടിയിലായ ആളിന്റെ പേരും രാഷ്ട്രീയബന്ധവും അറിയിക്കാമോ; പ്രസ്തുത വ്യക്തി മുൻപ് പ്രതിയായിട്ടുള്ള കേസുകളുടെ സ്വഭാവം എന്തായിരുന്നുവെന്ന് വ്യക്തമാക്കുമോ;
- (സി) എൽ.ഡി.എഫ്. കൺവീനറെ വധിക്കാൻ തൈക്കാട് ഗസ്റ്റ് ഹൗസിൽ ശുശ്രൂഷാലോചന നടത്തിയതായി പറയപ്പെടുന്ന കേസിലെ പ്രതികൾ ആരൊക്കെയാണ്; ദീർഘകാലമായി തീർപ്പാകാതെ കിടക്കുന്ന പ്രസ്തുത കേസിന്റെ വിചാരണ ത്വരിതപ്പെടുത്താൻ നടപടി സ്വീകരിക്കുമോ?

മാലിന്യ സംസ്കരണ നിയമാവലി

- *153 **ശ്രീ. നജീബ് കാന്തപുരം**
ശ്രീ. അബ്ദുൽ ഹമീദ് പി
ശ്രീ. യു.എ.ലത്തീഫ്
ശ്രീ. കുറുക്കോളി മൊയ്തീൻ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:
 - (എ) സംസ്ഥാനത്ത് ശുചിത്വം ഉറപ്പാക്കുന്നതിനായി മാലിന്യ സംസ്കരണ നിയമാവലി തയ്യാറാക്കിയിട്ടുണ്ടോ;
 - (ബി) പൊതുയിടങ്ങളിലെ ശുചിത്വം ഉറപ്പാക്കാൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്; വ്യക്തമാക്കാമോ;
 - (സി) വിവിധ സർക്കാർ ഓഫീസുകളുടെ പരിസരം വൃത്തിയായി സൂക്ഷിക്കുന്നതിനുള്ള ഉത്തരവാദിത്തം ആർക്കാണ് അറിയിക്കുമോ;
 - (ഡി) മാലിന്യ സംസ്കരണ നിയമാവലി കർശനമായി പാലിക്കുന്നുണ്ടെന്ന് ഉറപ്പ് വരുത്തുവാൻ എന്തെല്ലാം ക്രമീകരണങ്ങളാണ് ഏർപ്പെടുത്തുന്നതെന്ന് വിശദമാക്കുമോ?

ജീവിതശൈലി രോഗങ്ങളുടെ നിയന്ത്രണവും ബോധവൽക്കരണവും

- *154 **ഡോ സുജിത് വിജയൻപിള്ള**
ശ്രീ. എ.എൻ.ഷംസീർ
ശ്രീ. മുരളി പെരുമ്പള്ളി : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:
 - (എ) സംസ്ഥാനത്ത് ജീവിതശൈലി രോഗങ്ങളുടെ നിയന്ത്രണവും ബോധവൽക്കരണവുമായി ബന്ധപ്പെട്ട് നടത്തിയിട്ടുള്ള ഇടപെടലുകൾ അവലോകനം ചെയ്തിട്ടുണ്ടോ; വിശദമാക്കുമോ;
 - (ബി) എങ്കിൽ ഇതിന്റെ ഭാഗമായി നടന്നുവരുന്ന അൽപ്പം ശ്രദ്ധ ആരോഗ്യം ഉറപ്പ് എന്ന ക്യാമ്പയിനിന്റെ ഭാഗമായി മുപ്പത് വയസ്സിന് മുകളിലുള്ളവരിൽ കണ്ടുവരുന്ന ജീവിതശൈലി രോഗങ്ങൾ നിർണ്ണയിക്കുന്നതിനായി സർവ്വേ നടത്തുന്നതിന് തീരുമാനിച്ചിരുന്നോ; വിശദമാക്കുമോ;
 - (സി) പ്രസ്തുത സർവ്വേ പൂർത്തിയായിട്ടുണ്ടോ; സർവ്വേ പൂർത്തിയായിട്ടുള്ള പ്രദേശങ്ങളിലെ ഫലങ്ങൾ അവലോകനം ചെയ്തിട്ടുണ്ടോ; വിശദമാക്കുമോ?

സൈബർ സുരക്ഷയ്ക്കായുള്ള നടപടി

***155 ശ്രീ സി കെ ഹരീന്ദ്രൻ
ശ്രീമതി യു പ്രതിഭ
ശ്രീ. പി. ടി. എ. റഹീം**

ശ്രീമതി ശാന്തകുമാരി കെ. : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്ത്രീകളും കുട്ടികളും സൈബർ ചതിക്കുഴികളിൽ അധികമായി അകപ്പെടുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിന്റെ ഗൗരവം കണക്കിലെടുത്ത് ഇവ തടയാൻ സ്വീകരിച്ചിട്ടുള്ള നടപടികളെന്തെല്ലാമെന്ന് അറിയിക്കാമോ; കുട്ടികളിൽ സൈബർ സുരക്ഷാ ബോധവൽക്കരണം നടത്തുന്നതിന് പ്രത്യേക പദ്ധതി ആവിഷ്കരിച്ചിട്ടുണ്ടോ;
- (ബി) സൈബർ പട്രോളിംഗ് യാഥാർത്ഥ്യമാക്കുന്നതിനും സൈബർ സുരക്ഷയും സൈബർ കുറ്റകൃത്യങ്ങളും സംബന്ധിച്ച മേഖലകളിലെ ഗവേഷണത്തിനും സൈബർ രംഗത്തെ സാങ്കേതികവിദ്യാ വികസനത്തിനും സൈബർ ഇൻവെസ്റ്റിഗേഷൻ ആൻഡ് റിസർച്ച് ഡിവിഷൻ സ്ഥാപിക്കാൻ തീരുമാനമായിട്ടുണ്ടോ;
- (സി) ഓൺലൈൻ റമ്മി ഉൾപ്പെടെയുള്ള ഗെയിമുകൾ കുട്ടികളെ പഠനത്തിൽ പിന്നാക്കം കൊണ്ടുപോകുന്നതും ആത്മഹത്യയിലേക്ക് നയിക്കുന്നതുമായ സംഭവങ്ങൾ ആവർത്തിക്കുന്നതിനാൽ ഓൺലൈൻ ഗെയിമുകൾക്ക് തടയിടാൻ നടപടിയെടുക്കുമോ; വിശദമാക്കുമോ?

തദ്ദേശ സ്വയംഭരണ സ്ഥാപനങ്ങളുടെ വാർഷിക പദ്ധതി

***156 ഡോ.കെ.ടി.ജലീൽ
ശ്രീ ഒ . ആർ. കേള
ശ്രീ. കെ. പ്രേംകുമാർ**

ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) പതിനാലാം പഞ്ചവത്സര പദ്ധതിയുടെ വികസന പരിപ്രേക്ഷ്യത്തിന്റെ അടിസ്ഥാനത്തിലുള്ള സമീപന രേഖയെ ആസ്പദമാക്കി തദ്ദേശ സ്വയംഭരണ സ്ഥാപനങ്ങളുടെ വാർഷിക പദ്ധതി രൂപീകരണം പൂർത്തിയായിട്ടുണ്ടോ;
- (ബി) പ്രസ്തുത സ്ഥാപനങ്ങളുടെ അധികാര വിപുലീകരണത്തോടൊപ്പം കൂടുതൽ വികസന ഫണ്ട് ലഭ്യമാക്കാൻ നടപടി സ്വീകരിച്ചിട്ടുണ്ടോ; ഓരോ പഞ്ചായത്തിലും ഇരുപത് സംരംഭങ്ങൾ വീതമെങ്കിലും ആരംഭിക്കുന്നതിന് വേണ്ട ഇടപെടൽ നടത്താൻ തീരുമാനിച്ചിട്ടുണ്ടോ;
- (സി) പുതുതായി ഇരുപത്തി അയ്യായിരത്തോളം എഞ്ചിനീയർമാർക്ക് തൊഴിൽ നൽകിക്കൊണ്ട് തദ്ദേശ സ്വയംഭരണ സ്ഥാപനങ്ങളിലെ നിർമ്മാണ പ്രവൃത്തികളുടെ കാര്യക്ഷമതയും ഗുണനിലവാരവും ഉറപ്പുവരുത്താൻ പദ്ധതി ആവിഷ്കരിച്ചിട്ടുണ്ടോ എന്ന് വ്യക്തമാക്കാമോ?

മെഡിക്കൽ കോളേജുകളിലെ സേവന ഗുണനിലവാരം മെച്ചപ്പെടുത്താൻ നടപടി

*157 ശ്രീ വി ശശി

ശ്രീ ഇ ചന്ദ്രശേഖരൻ

ശ്രീ . മുഹമ്മദ് മുഹസിൻ

ശ്രീ. സി.സി. മുക്തൻ : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ എല്ലാ മെഡിക്കൽ കോളേജുകളിലും സേവന ഗുണനിലവാരം മെച്ചപ്പെടുത്തൽ പദ്ധതി നടപ്പിലാക്കുവാൻ ഉദ്ദേശിക്കുന്നുണ്ടോ; വിശദമാക്കാമോ;
- (ബി) മെഡിക്കൽ കോളേജുകളിലെ അത്യാഹിത ചികിത്സാ സംവിധാനങ്ങൾ കുറ്റമറ്റതാക്കേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (സി) സർക്കാർ മെഡിക്കൽ കോളേജുകളിൽ ടോമ കെയർ സംവിധാനം ശക്തിപ്പെടുത്തുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദമാക്കാമോ;
- (ഡി) മെഡിക്കൽ കോളേജുകളിലെ രോഗികൾക്ക് വേഗത്തിൽ വിദഗ്ധ ചികിത്സ ലഭ്യമാക്കുന്നതിന് അത്യാഹിത വിഭാഗത്തിൽ സൂപ്പർ സ്പെഷ്യാലിറ്റി സേവനമൊരുക്കുവാൻ ഉദ്ദേശിക്കുന്നുണ്ടോ; വിശദമാക്കാമോ?

സംസ്ഥാന സിവിൽ സർവ്വീസ് കാര്യക്ഷമമാക്കാൻ നടപടി

*158 ശ്രീ. കെ. ബാബു (നെന്മാറ)

ശ്രീ. എ.എൻ.ഷംസീർ

ശ്രീ. എച്ച്. സലാം

ഡോ സുജിത് വിജയൻപിള്ള : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് പി.എസ്.സി. മുഖേനയുള്ള നിയമനം കാര്യക്ഷമമായി നടക്കുന്നുണ്ടോ; ഈ സർക്കാർ അധികാരത്തിലെത്തിയ ശേഷം പുതുതായി എത്രപേരെ നിയമിച്ചുവെന്നതിന്റെ കണക്ക് ലഭ്യമാണോ; എങ്കിൽ നൽകുമോ;
- (ബി) ഫയലുകളിൽ തീരുമാനമെടുക്കാനുണ്ടാകുന്ന കാലതാമസം ഒഴിവാക്കുന്നതിന് സെക്രട്ടേറിയറ്റിലെ ഫയൽ നീക്കത്തിന്റെ തട്ടുകൾ കുറയ്ക്കാൻ തീരുമാനിച്ചിട്ടുണ്ടോ;
- (സി) ഫയലുകളിൽ തീരുമാനമെടുക്കുന്നത് വൈകിപ്പിക്കുന്നതിനായി അനാവശ്യമായി കൂടുതൽ അന്വേഷണത്തിന് കുറിക്കുന്ന രീതി (ക്വറി) അവസാനിപ്പിക്കുന്നതിനും ഓരോ തട്ടിലും ഫയലുകൾ കൈവശം വയ്ക്കാവുന്ന ദിവസങ്ങൾ പരിമിതപ്പെടുത്തുന്നതിനും ഉദ്ദേശിക്കുന്നുണ്ടോ; വ്യക്തമാക്കുമോ?

ഗുണ്ടാ ആക്രമണങ്ങൾ തടയാൻ നടപടി

*159 ശ്രീ. എ . പി . അനിൽ കുമാർ

ശ്രീ. കെ. ബാബു (തൃപ്പൂണിത്തുറ)

ഡോ. മാത്യു കുഴൽനാടൻ

ശ്രീ എം വിൻസെൻറ് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഗുണ്ട, സ്വർണ്ണക്കടത്ത് സംഘങ്ങൾ നടത്തുന്ന കൊലപാതകങ്ങളും ഗുണ്ടാ പ്രവർത്തനങ്ങളും വർദ്ധിക്കുന്നതായുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ വ്യക്തമാക്കാമോ;
- (ബി) പകൽ സമയത്തുപോലും വീടിനുള്ളിൽ കയറി കൊല നടത്തുന്നതും നിസ്സാര തർക്കങ്ങൾ കൊലപാതകത്തിലേക്ക് നയിക്കുന്നതുമായ സംഭവങ്ങൾ ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് കേരള സമൂഹത്തിൽ വന്നിട്ടുള്ള മാറ്റത്തിന്റെ സൂചനയായി കാണാവുന്നതാണോ;
- (സി) സമൂഹത്തിൽ കൂടിവരുന്ന ലഹരി ഉപയോഗം ഇത്തരം കൊലപാതകങ്ങളിലേക്ക് നയിക്കുന്നു എന്നത് വസ്തുതയാണോ; വിശദമാക്കാമോ?

ഉപഭോക്തൃകാര്യ വകുപ്പിന്റെ പുതിയ പദ്ധതികൾ

***160 ശ്രീ ജി എസ് ജയലാൽ**

ശ്രീ. ഇ കെ വിജയൻ

ശ്രീ. ഇ. ടി. ടൈസൺ മാസ്റ്റർ

ശ്രീ. വാഴൂർ സോമൻ : താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം ഉപഭോക്തൃ കാര്യ വകുപ്പുമായി ബന്ധപ്പെട്ട് നടപ്പിലാക്കിയ പുതിയ പദ്ധതികളും പരിഷ്കാരങ്ങളും വിശദമാക്കാമോ;
- (ബി) ഉപഭോക്തൃ തർക്ക പരിഹാര കമ്മീഷനുകളിൽ ഓൺലൈൻ കേസ് ഫയലിംഗ് സംവിധാനം ഏർപ്പെടുത്തിയിട്ടുണ്ടോ; എങ്കിൽ പ്രസ്തുത സംവിധാനം ഗുണഭോക്താക്കൾക്ക് എത്രത്തോളം പ്രയോജനപ്രദമാണെന്ന് വിശദമാക്കാമോ;
- (സി) ഉപഭോക്തൃ അവകാശ സംരക്ഷണത്തിനായി സംസ്ഥാനത്ത് പ്രവർത്തിക്കുന്ന നിയമ സഹായ കേന്ദ്രങ്ങളുടെ പ്രവർത്തന പുരോഗതി വിലയിരുത്തിയിട്ടുണ്ടോ; വിശദമാക്കാമോ;
- (ഡി) സംസ്ഥാനത്ത് ഉപഭോക്തൃ പരാതികൾ വേഗത്തിൽ തീർപ്പുകൽപ്പിക്കുന്നതിനായി രൂപീകരിച്ച മീഡിയേഷൻ സെല്ലുകളുടെ ഘടന, പ്രവർത്തന പുരോഗതി, അപ്പീൽ വ്യവസ്ഥ എന്നിവ വിശദമാക്കാമോ?

ലഹരി ഉപയോഗം തടയാൻ നടപടി

***161 ഡോ. മാത്യു കുഴൽനാടൻ**

ശ്രീ . സണ്ണി ജോസഫ്

ശ്രീ. കെ. ബാബു (തൃപ്പൂണിത്തുറ)

ശ്രീ. സജീവ് ജോസഫ് : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കഞ്ചാവു മറ്റ് ലഹരി വസ്തുക്കളും ഉപയോഗിക്കുന്നവരുടെ എണ്ണം വർദ്ധിച്ചുവരുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) കഞ്ചാവ് കൈവശം വയ്ക്കുകയും വില്പന നടത്തുകയും ചെയ്യുന്നവർക്കെതിരെ കർശന നടപടി സ്വീകരിക്കുന്നതിന് നിയമനിർമ്മാണം നടത്താനും നിലവിലെ ആക്ടുകളിലെ

ഭേദഗതിക്കായി കേന്ദ്ര സർക്കാരിൽ സമ്മർദ്ദം ചെലുത്താനും നടപടി സ്വീകരിക്കുമോ;

(സി) സ്കൂൾ വിദ്യാർത്ഥികളും യുവാക്കളും ലഹരിമരുന്നിന് അടിമപ്പെടുന്നത് നിരുത്സാഹപ്പെടുത്താൻ ഏതെല്ലാം രീതിയിലുള്ള ബോധവൽക്കരണ പരിപാടികളാണ് നടപ്പിലാക്കുന്നതെന്ന് വിശദമാക്കുമോ?

ഗുണ്ടാ ആക്രമണങ്ങൾ തടയാൻ നടപടി

*162 ശ്രീ. കെ. പി. എ. മജീദ്

ശ്രീ . എൻ . ഷംസുദ്ദീൻ

പ്രൊഫ . ആബിദ് ഹുസൈൻ തങ്ങൾ

ശ്രീ . ടി. വി. ഇബ്രാഹിം : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് ഗുണ്ടാ ആക്രമണങ്ങൾ വർദ്ധിച്ച് വരുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിന്റെ കാരണം പരിശോധിച്ചിട്ടുണ്ടോ;

(ബി) ഗുണ്ടകൾക്കെതിരെ കാപ്പ ചുമത്താൻ പോലീസ് നൽകുന്ന അപേക്ഷകളിൽ ബന്ധപ്പെട്ട ജില്ലാ കളക്ടർമാർ തീരുമാനം എടുക്കുന്നതിൽ കാലതാമസം വരുത്തുന്നു എന്ന ആക്ഷേപം ഉണ്ടായിട്ടുണ്ടോ;

(സി) ഗുണ്ടാ ആക്രമണങ്ങൾ ആവർത്തിക്കാതിരിക്കുന്നതിന് സ്വീകരിക്കാൻ ഉദ്ദേശിക്കുന്ന നടപടികൾ വിശദമാക്കുമോ?

പറമ്പിക്കുളം- ആളിയാർ പദ്ധതി

*163 ശ്രീ. സനീഷ്കുമാർ ജോസഫ്

ശ്രീ . ഷാഫി പറമ്പിൽ

ശ്രീ. എ . പി . അനിൽ കുമാർ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

(എ) പറമ്പിക്കുളം-ആളിയാർ പദ്ധതിയുടെ ഭാഗമായ തമിഴ്നാട്ടിലുള്ള ആളിയാർ ഡാമിൽ നിന്ന് 120 കിലോമീറ്റർ അകലെയുള്ള ഒട്ടൻചരത്രത്തിലേക്ക് കുടിവെള്ളത്തിനായി ജലം കൊണ്ടുപോകുന്നതിന് തമിഴ്നാട് ഏകപക്ഷീയമായി തീരുമാനമെടുത്തതായി ശ്രദ്ധയിൽപ്പെട്ടിട്ടുണ്ടോ; എങ്കിൽ വ്യക്തമാക്കുമോ;

(ബി) പ്രസ്തുത പദ്ധതി നടപ്പിലായാൽ പാലക്കാട്, തൃശ്ശൂർ, മലപ്പുറം ജില്ലകളിലെ ഭാരതപ്പുഴയുടെ തീരങ്ങൾ മരുഭൂമിയ്ക്ക് സമാനമാകുമെന്ന പ്രദേശവാസികളുടെ ആശങ്ക ഗൗരവത്തോടെ കാണുന്നുണ്ടോ;

(സി) പ്രസ്തുത പ്രശ്നത്തിന് പരിഹാരം കാണാൻ നടപടി സ്വീകരിക്കുമോ; വ്യക്തമാക്കുമോ;

(ഡി) ഒരു നദീതട പ്രദേശത്തു നിന്നും മറ്റൊരു നദീതട പ്രദേശത്തേക്ക് വെള്ളം നൽകരുതെന്ന സുപ്രീംകോടതി ഉത്തരവ് നിലനിൽക്കെ തമിഴ്നാടിന്റെ പ്രസ്തുത നടപടിയിൽ ആശങ്ക രേഖപ്പെടുത്തി ആവശ്യമായ നടപടികൾ കൈക്കൊള്ളാൻ തയ്യാറാകുമോയെന്ന് വ്യക്തമാക്കുമോ?

തൊഴിലുറപ്പ് പദ്ധതി

***164 ശ്രീ. ജോബ് മൈക്കിൾ**
ഡോ. എൻ. ജയരാജ്
ശ്രീ പ്രമോദ് നാരായൺ

ശ്രീ. സെബാസ്റ്റ്യൻ കുളത്തുകൽ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് തൊഴിലുറപ്പ് പദ്ധതിയിലൂടെ ഏറ്റെടുക്കാവുന്ന പ്രവൃത്തികൾക്ക് കേന്ദ്ര സർക്കാർ നിയന്ത്രണം ഏർപ്പെടുത്തിയിട്ടുണ്ടോ; വിശദാംശം നൽകാമോ;
- (ബി) അത്തരം നിയന്ത്രണം സംസ്ഥാനത്തിലെ തൊഴിൽ മേഖലയെയും പ്രാദേശിക സാമ്പത്തിക വികസനത്തെയും എപ്രകാരം ബാധിക്കുമെന്ന് വിശകലനം നടത്തിയിട്ടുണ്ടോ; വിശദമാക്കുമോ;
- (സി) മുൻ കാലങ്ങളിൽ അനുവദിക്കപ്പെട്ട തൊഴിൽ ദിനങ്ങളും പൂർത്തിയാക്കപ്പെട്ട തൊഴിൽ ദിനങ്ങളും താരതമ്യം ചെയ്തിട്ടുണ്ടോ; വിശദമാക്കാമോ;
- (ഡി) തൊഴിലുറപ്പ് പദ്ധതിയുടെ ഓഡിറ്റിങ് നടത്തുന്നതിനുള്ള തുക കുറയ്ക്കുന്നതിന് കേന്ദ്ര സർക്കാർ തീരുമാനം അറിയിച്ചിട്ടുണ്ടോ; എങ്കിൽ ഇത് സംസ്ഥാനത്തെ എങ്ങനെയൊക്കെ ബാധിക്കുമെന്ന് അറിയിക്കാമോ;
- (ഇ) തൊഴിലുറപ്പ് പ്രവർത്തനങ്ങൾ ക്രിയാത്മകവും ഗുണപരവുമായി മാറ്റുന്നതിന് നടപടി സ്വീകരിക്കുമോ?

ഉഡാൻ പദ്ധതി

***165 ശ്രീ. മാണി. സി. കാപ്പൻ**
ശ്രീ. മോൻസ് ജോസഫ്
ശ്രീ. അനൂപ് ജേക്കബ്

ശ്രീ. പി. ജെ. ജോസഫ് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) പ്രാദേശിക മേഖലകളിൽ കൂടുതൽ ചെറിയ വിമാനത്താവളങ്ങൾ അനുവദിക്കുന്ന കേന്ദ്ര സർക്കാരിന്റെ ഉഡാൻ പദ്ധതിയിൽ എല്ലാ സംസ്ഥാനങ്ങളും ഉൾപ്പെട്ടിട്ടും കേരളം മാത്രം ഒഴിവാക്കപ്പെട്ടുപോയത് എന്തുകൊണ്ടാണെന്ന് വ്യക്തമാക്കാമോ;
- (ബി) സംസ്ഥാനത്തെ എല്ലാ ജില്ലാ തലസ്ഥാനത്തും ചെറിയ വിമാനത്താവളങ്ങൾ വരുന്നതുവഴി നേടാവുന്ന ടൂറിസം വികസനം ഉൾപ്പെടെയുള്ള അനന്ത സാധ്യതകളെ ഗൗരവമായി കാണുന്നുണ്ടോ; ഇല്ലെങ്കിൽ കാരണം വ്യക്തമാക്കാമോ;
- (സി) പ്രസ്തുത പദ്ധതിയിൽ കേരളം ഉൾപ്പെടാതെ പോയതിനുള്ള കാരണം പരിശോധിച്ചിട്ടുണ്ടോ; വ്യക്തമാക്കാമോ;
- (ഡി) സംസ്ഥാനത്തിന് പ്രസ്തുത പദ്ധതിയിൽ ഇടം നേടുന്നതിന് ഇനി സാധിക്കുമോയെന്ന് പരിശോധിക്കുമോ; എങ്കിൽ അതിനായി കാര്യക്ഷമമായ ഇടപെടൽ നടത്തുമോ എന്ന് വ്യക്തമാക്കാമോ?

മൃതസഞ്ജീവനി പദ്ധതി

***166 ശ്രീമതി കെ. കെ. ശൈലജ ടീച്ചർ**

ശ്രീ എം എസ് അരുൺ കുമാർ

ശ്രീ . കെ .ഡി .പ്രസേനൻ

ശ്രീ. പി.പി. സുമോദ് : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് അവയവദാനത്തിന് സമഗ്രമായ മാനദണ്ഡം രൂപീകരിക്കുന്നതിനും മുതസഞ്ജീവനി പദ്ധതി ഫലപ്രദമാക്കുന്നതിനും നടപടി സ്വീകരിച്ചിട്ടുണ്ടോ;
- (ബി) അവയവമാറ്റത്തിനായി അഞ്ഞൂറ് കോടി രൂപ ചെലവിൽ കോഴിക്കോട് സൂപ്പർ സ്പെഷ്യാലിറ്റി ആശുപത്രി സ്ഥാപിക്കുന്നത് വഴി അവയവ മാറ്റ ശസ്ത്രക്രിയയുടെ ചെലവും രോഗികളുടെ കാത്തിരിപ്പും കുറയ്ക്കാനാകുമോ;
- (സി) പ്രസ്തുത ശസ്ത്രക്രിയകൾക്കായി മെഡിക്കൽ കോളേജുകളിൽ പ്രവൃത്തി പരിചയമുള്ള ഡോക്ടർമാരുടെ നേതൃത്വത്തിൽ പ്രത്യേക സംഘം രൂപീകരിക്കുവാൻ ഉദ്ദേശിക്കുന്നുണ്ടോ?

ലഹരിമുക്ത കേരളം

***167 ശ്രീ . പി . ഉബൈദുള്ള**

ഡോ. എം.കെ . മുനീർ

ശ്രീ എൻ എ നെല്ലിക്കുന്ന്

ശ്രീ എ കെ എം അഷ്റഫ് : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) ലഹരിമുക്ത കേരളം എന്ന ലക്ഷ്യം സാക്ഷാത്കരിക്കുന്നതിനായി എന്തെല്ലാം പദ്ധതികളാണ് ആവിഷ്കരിച്ച് നടപ്പിലാക്കി വരുന്നതെന്ന് അറിയിക്കാമോ;
- (ബി) പ്രസ്തുത പദ്ധതിയിലൂടെ സംസ്ഥാനത്ത് മദ്യത്തിന്റെ ഉപയോഗം കുറയ്ക്കാൻ കഴിഞ്ഞിട്ടുണ്ടോ; വിശദാംശം നൽകുമോ;
- (സി) ഇക്കാര്യത്തിൽ സന്നദ്ധ സംഘടനകളുടെ നിർദ്ദേശങ്ങൾ പരിഗണിക്കാൻ ഉദ്ദേശിക്കുന്നുണ്ടോ എന്ന് വ്യക്തമാക്കുമോ?

ഐ.ടി. മേഖലയിലെ വികസനം

***168 ശ്രീ. പി. ബാലചന്ദ്രൻ**

ശ്രീ പി എസ് സുപാൽ

ശ്രീമതി സി. കെ. ആശ

ശ്രീ. വി. ആർ. സുനിൽകുമാർ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഐ.ടി. വ്യവസായ അന്തരീക്ഷം മെച്ചപ്പെടുത്തുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ;
- (ബി) പ്രമുഖ അന്താരാഷ്ട്ര കമ്പനികളെ ഉൾപ്പെടെ സംസ്ഥാനത്തെ ഐ.ടി. പാർക്കുകളിലേക്ക് ആകർഷിക്കുന്നതിന് നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (സി) ഈ സർക്കാർ അധികാരത്തിൽ വന്നതിനുശേഷം സംസ്ഥാനത്തെ ഐ.ടി.

പാർക്കുകൾ വഴിയുള്ള കയറ്റുമതി വരുമാനത്തിൽ വർദ്ധനവ് ഉണ്ടായിട്ടുണ്ടോ; വിശദമാക്കാമോ;

(ഡി) അടുത്ത 5 വർഷത്തിനുള്ളിൽ സംസ്ഥാനത്തെ ഐ.ടി. പാർക്കുകളുടെ വിസ്തൃതി മൂന്ന് കോടി ചതുരശ്ര അടിയിലേക്ക് വർദ്ധിപ്പിക്കുവാൻ ഉദ്ദേശിക്കുന്നുണ്ടോ; വിശദമാക്കാമോ?

സ്ത്രീകൾക്കെതിരായ അതിക്രമങ്ങൾക്കെതിരെ നടപടി

***169 ശ്രീ സി ആർ മഹേഷ്**
ശ്രീ. അൻവർ സാദത്ത്
ശ്രീ. റോജി എം. ജോൺ

ശ്രീ . ഷാഫി പറമ്പിൽ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് സ്ത്രീകൾക്കെതിരായ അതിക്രമങ്ങൾക്കുള്ള ശിക്ഷ കർശനമാക്കിയിട്ടും അതിക്രമങ്ങൾ കൂടിവരുന്നതായ ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ കാരണം വിശദമാക്കുമോ;

(ബി) ഇത്തരം കേസുകളിൽ കുറ്റക്കാരെ രാഷ്ട്രീയ പരിഗണന കൂടാതെ നിയമത്തിന് മുന്നിൽ കൊണ്ടുവരുന്നതിന് സാധിക്കുന്നുണ്ടോ; വിശദമാക്കുമോ;

(സി) സ്ത്രീകളെ ആക്രമിച്ച് സ്വർണവും പണവും കവരുന്ന സംഘങ്ങൾ സംസ്ഥാനത്ത് വളർന്നുവരുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവമായി കാണുന്നുണ്ടോ; വിശദമാക്കാമോ?

ഓപ്പറേഷൻ ശുഭയാത്ര പദ്ധതി

***170 ശ്രീ . മുഹമ്മദ് മുഹസിൻ**
ശ്രീ ഇ ചന്ദ്രശേഖരൻ
ശ്രീ വി ശശി

ശ്രീ. സി.സി. മുക്തൻ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് നിന്നും വിദേശത്തേക്ക് ജോലിക്കായി നിയമവിരുദ്ധമായി റിക്രൂട്ട്മെന്റുകൾ നടത്തുന്നതായി ശ്രദ്ധയിൽപ്പെട്ടിട്ടുണ്ടോയെന്ന് വിശദമാക്കുമോ;

(ബി) ഇപ്രകാരം വിദേശത്തേക്ക് ജോലിക്കായി നിയമവിരുദ്ധമായി റിക്രൂട്ട്മെന്റുകൾ നടത്തുന്നതിനെതിരെ ശക്തമായ നടപടി സ്വീകരിച്ചിട്ടുണ്ടോയെന്ന് വ്യക്തമാക്കുമോ;

(സി) ഇത്തരം റിക്രൂട്ട്മെന്റുകൾ നടത്തുന്ന വ്യക്തികൾക്കും സ്ഥാപനങ്ങൾക്കും എതിരെ പോലീസ് കൈക്കൊള്ളുന്ന നടപടികൾ പരസ്യമാക്കുവാൻ നടപടി സ്വീകരിച്ചിട്ടുണ്ടോ; എങ്കിൽ വിശദമാക്കാമോ;

(ഡി) വ്യാജ റിക്രൂട്ട്മെന്റ് ഏജൻസികൾക്കെതിരെ കർശന നടപടി സ്വീകരിക്കാൻ ഓപ്പറേഷൻ ശുഭയാത്ര പദ്ധതി ആവിഷ്കരിച്ചിട്ടുണ്ടോയെന്ന് അറിയിക്കുമോ;

(ഇ) വിദേശ ജോലിക്കായി നിയമവിരുദ്ധമായി നടത്തുന്ന റിക്രൂട്ട്മെന്റുകൾക്കെതിരെ പോലീസ് വകുപ്പ്, പ്രൊട്ടക്ടർ ഓഫ് എമിഗ്രന്റ്സ്, നോർക്ക റൂട്ട്സ് എന്നിവർ

ഉൾപ്പെടുന്ന ടാസ്ക് ഫോഴ്സ് രൂപീകരിക്കുവാൻ ഉദ്ദേശിക്കുന്നുണ്ടോ; എങ്കിൽ വിശദമാക്കാമോ?

തദ്ദേശ സ്ഥാപനങ്ങളുടെ ശുചിത്വ ഗ്രേഡിംഗ്

*171 ശ്രീമതി സി. കെ. ആശ

ശ്രീ പി എസ് സുപാൽ

ശ്രീ. വി. ആർ. സുനിൽകുമാർ

ശ്രീ. പി. ബാലചന്ദ്രൻ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) മാലിന്യമുക്തമായ കേരളം സൃഷ്ടിക്കുന്നതിന് കൂടുതൽ ഫലപ്രദമായ ഇടപെടലുകൾ നടത്തേണ്ടതിന്റെ ആവശ്യകത ശ്രദ്ധയിൽപെട്ടിട്ടുണ്ടോ; വിശദമാക്കാമോ;
- (ബി) ശുചിത്വ, മാലിന്യ സംസ്കരണ രംഗത്തെ പ്രവർത്തന മികവിന്റെ അടിസ്ഥാനത്തിൽ തദ്ദേശ സ്വയംഭരണ സ്ഥാപനങ്ങളെ ഗ്രേഡ് ചെയ്യുവാൻ ഉദ്ദേശിക്കുന്നുണ്ടോ; വിശദമാക്കാമോ;
- (സി) ഖരമാലിന്യ പരിപാലനം ശാസ്ത്രീയമായി നടപ്പിലാക്കുന്നതിന് സർക്കാർ നിർദ്ദേശിച്ച പ്രവർത്തന ഘടകങ്ങളെ ഗ്രേഡിംഗിനായി പരിഗണിച്ചിട്ടുണ്ടോ; വിശദമാക്കാമോ;
- (ഡി) തദ്ദേശ സ്ഥാപനങ്ങളുടെ ശുചിത്വ ഗ്രേഡിംഗ് വഴി ഓരോ പ്രദേശത്തിന്റെയും പോരായ്മയെയും മെച്ചപ്പെടുത്തേണ്ട മേഖലകളെയും തിരിച്ചറിഞ്ഞ് ഫലപ്രദമായ നടപടികൾ സ്വീകരിക്കാൻ ഉദ്ദേശിക്കുന്നുണ്ടോ; വിശദമാക്കാമോ;
- (ഇ) പൊതു ശൗചാലയങ്ങളുടെ ശുചിത്യാവസ്ഥ കൂടി ഗ്രേഡിംഗിനായുള്ള വിലയിരുത്തലിൽ പരിശോധിക്കുമോ; വിശദമാക്കാമോ?

പ്രളയാനന്തര കേരള പുനർനിർമ്മാണം

*172 ശ്രീ എം വിൻസെന്റ്

ശ്രീ. തിരുവഞ്ചൂർ രാധാകൃഷ്ണൻ

ശ്രീ. ടി. ജെ. വിനോദ് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) പ്രളയാനന്തര കേരള പുനർനിർമ്മിതിക്കായി മുഖ്യമന്ത്രിയുടെ ദുരിതാശ്വാസനിധിയിലേക്ക് ലഭിച്ച സാമ്പത്തിക സഹായം പൂർണ്ണമായും വിനിയോഗിക്കാൻ സാധിച്ചിട്ടുണ്ടോ; ഇല്ലെങ്കിൽ കാരണം വിശദമാക്കാമോ;
- (ബി) പ്രസ്തുത ധനസഹായം ഉപയോഗിച്ച് പൂർത്തീകരിച്ച പുനർനിർമ്മാണ പ്രവർത്തനങ്ങൾ എന്തൊക്കെയാണെന്ന് വ്യക്തമാക്കാമോ;
- (സി) ശേഷിക്കുന്നവ എന്തൊക്കെയാണെന്നും അവ എന്നത്തേക്ക് ആരംഭിക്കുവാനാണ് ഉദ്ദേശിക്കുന്നതെന്നും വ്യക്തമാക്കാമോ?

ആംബുലൻസുകളിൽ ഓക്സിജൻ ലഭ്യത ഉറപ്പുവരുത്താൻ നടപടി

*173 ശ്രീ പി സി വിഷ്ണുനാഥ്

ശ്രീ. സജീവ് ജോസഫ് : താഴെ കാണുന്ന ചോദ്യങ്ങൾക്കു ആരോഗ്യ- വനിത-

ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) തിരുവല്ല താലൂക്ക് ആശുപത്രിയിൽ നിന്ന് ആലപ്പുഴ മെഡിക്കൽ കോളേജിലേയ്ക്ക് റഫർ ചെയ്ത രോഗി ആംബുലൻസിൽ ഓക്സിജൻ കിട്ടാതെ മരിച്ച സംഭവം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവത്തോടെ കാണുന്നുണ്ടോ;
- (ബി) പ്രസ്തുത സംഭവത്തിൽ അന്വേഷണം നടത്തിയിട്ടുണ്ടോ; എങ്കിൽ വിശദാംശം നൽകാമോ;
- (സി) സർക്കാർ ആശുപത്രികളിലെ ആംബുലൻസുകളിൽ മതിയായ ഓക്സിജൻ സിലിണ്ടറുകൾ ഉണ്ടെന്ന് ഉറപ്പുവരുത്തേണ്ടത് ആരുടെ ചുമതലയാണെന്ന് അറിയിക്കാമോ;
- (ഡി) സമാനമായ സംഭവങ്ങൾ ആവർത്തിക്കാതിരിക്കാൻ എന്തൊക്കെ നടപടികളാണ് സ്വീകരിച്ചിരിക്കുന്നതെന്ന് വ്യക്തമാക്കാമോ?

പകർച്ചപ്പനി ചികിത്സാ മാർഗരേഖ

*174 ശ്രീ. സെബാസ്റ്റ്യൻ കുളത്തുകൽ

ശ്രീ. ജോബ് മൈക്കിൾ

ഡോ. എൻ. ജയരാജ്

ശ്രീ പ്രമോദ് നാരായൺ : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പകർച്ചപ്പനി ചികിത്സാ മാർഗരേഖ പുതുക്കുന്നതിന് തീരുമാനിച്ചിട്ടുണ്ടോ; പുതുതായി എന്തെല്ലാം കാര്യങ്ങളാണ് ഇതിൽ ഉൾപ്പെടുത്തുന്നതെന്ന് അറിയിക്കാമോ;
- (ബി) മക്കി പോക്സ് രോഗത്തിന്റെ സമൂഹവ്യാപനം തടയുന്നതിനും രോഗപ്രതിരോധ ശേഷി വർദ്ധിപ്പിക്കുന്നതിനും എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കാമോ;
- (സി) സംസ്ഥാനത്ത് ഏതെങ്കിലും സ്ഥലത്ത് ആഫ്രിക്കൻ പനിപ്പനി സ്ഥിരീകരിച്ചിട്ടുണ്ടോ; എങ്കിൽ ഇതിന്റെ നിയന്ത്രണത്തിന് സ്വീകരിച്ച നടപടികൾ വിശദമാക്കാമോ?

സേവനാവകാശ നിയമം

*175 പ്രൊഫ . ആബിദ് ഹുസൈൻ തങ്ങൾ

ശ്രീ .പി. കെ. ബഷീർ

ശ്രീ . മഞ്ഞളാംകുഴി അലി : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) പൗരന്മാരുടെ പരാതികളിന്മേൽ ഫലപ്രദവും സമയബന്ധിതവുമായ പരിഹാരത്തിന് വ്യവസ്ഥ ചെയ്യുന്ന സേവനാവകാശ നിയമം സംസ്ഥാനത്ത് നടപ്പിലാക്കിയിട്ടുണ്ടോ;
- (ബി) പ്രസ്തുത നിയമം ഏതെല്ലാം വകുപ്പുകളിൽ ബാധകമാക്കിയിട്ടുണ്ടെന്ന് അറിയിക്കുമോ;
- (സി) ഇത് കാര്യക്ഷമമായി നടപ്പാക്കുവാൻ സ്വീകരിച്ച നടപടികൾ വിശദമാക്കുമോ?

കെട്ടിടാവശിഷ്ടങ്ങളുടെ സംസ്കരണം

***176 ശ്രീ പ്രമോദ് നാരായൺ**
ശ്രീ. സെബാസ്റ്റ്യൻ കുളത്തുകൽ
ശ്രീ. ജോബ് മൈക്കിൾ

ഡോ. എൻ. ജയരാജ്: താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കെട്ടിടാവശിഷ്ടങ്ങൾ ശേഖരിക്കുന്നതുമായി ബന്ധപ്പെട്ട് കളക്ഷൻ ഫീ കണക്കാക്കുന്നതിനുള്ള മാനദണ്ഡം അറിയിക്കാമോ; അതിന് ചുമതലപ്പെട്ട ഉദ്യോഗസ്ഥരുടെ വിവരം അറിയിക്കാമോ;
- (ബി) കെട്ടിടാവശിഷ്ടങ്ങളുടെ സംസ്കരണത്തിന് പ്ലാന്റുകൾ പ്രവർത്തിക്കുന്നുണ്ടോ; വിശദാംശം ലഭ്യമാക്കാമോ;
- (സി) പുനരുല്പാദനം നടത്തിയ കെട്ടിടാവശിഷ്ടങ്ങൾ നിലവിൽ എന്തിനൊക്കെയാണ് ഉപയോഗിക്കുന്നതെന്ന് അറിയിക്കാമോ; ഇത്തരം പുനരുപയോഗം പ്രോത്സാഹിപ്പിക്കാൻ നടപടി സ്വീകരിക്കാമോ;
- (ഡി) കെട്ടിടാവശിഷ്ടങ്ങൾ അലക്ഷ്യമായി കൈകാര്യം ചെയ്യുന്നതിന് ഏതൊക്കെ വകുപ്പുകൾ പ്രകാരമാണ് പിഴ ചുമത്തുന്നത്; വിശദാംശം നൽകാമോ?

രാഷ്ട്രീയ കൊലപാതകങ്ങൾ നിയന്ത്രിക്കാൻ നടപടി

***177 ശ്രീ. ടി.സിദ്ദിഖ്**
ശ്രീ. തിരുവഞ്ചൂർ രാധാകൃഷ്ണൻ
ശ്രീമതി കെ.കെ.രമ

ശ്രീമതി.ഉമ തോമസ്: താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് രാഷ്ട്രീയ കൊലപാതകങ്ങളും സംഘർഷങ്ങളും നിയന്ത്രിക്കുന്നതിന് കർശന നടപടി സ്വീകരിക്കുമെന്ന് പ്രഖ്യാപിച്ചിട്ടുണ്ടോ; എന്നിട്ടും സംസ്ഥാനത്ത് രാഷ്ട്രീയ സംഘർഷങ്ങളും കൊലപാതകങ്ങളും ഉണ്ടാകുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ആദ്യന്തര വകുപ്പിന്റെ വീഴ്ചയാണെന്ന് കരുതുന്നുണ്ടോ;
- (ബി) രാഷ്ട്രീയ കൊലപാതക കേസുകളിലെ പ്രതികൾക്ക് ഉന്നത തലത്തിൽ നിന്ന് ലഭിക്കുന്നതായി പറയപ്പെടുന്ന സംരക്ഷണം ഇത്തരം കൊലപാതകങ്ങൾ വർദ്ധിക്കുന്നതിന് കാരണമായിട്ടുണ്ടെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (സി) ചില രാഷ്ട്രീയ പാർട്ടികളുടെ പ്രവർത്തകരും നേതാക്കളും ആരോപണ വിധേയരാകുന്ന കേസുകളിൽ നിഷ്പക്ഷമായും നീതിപൂർവ്വമായും അന്വേഷണം നടക്കുന്നില്ല എന്ന ആരോപണം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവത്തോടെ കാണുന്നുണ്ടോ;
- (ഡി) ഇത്തരം കേസുകളിലെ പ്രതികളെയും ഗുഡ്ലോചനയിൽ പങ്കെടുത്തവരെയും നിയമത്തിന് മുന്നിൽ കൊണ്ടുവരവാൻ ആവശ്യമായ നടപടി സ്വീകരിക്കുമോ എന്നറിയിക്കാമോ?

മനസ്സോടിത്തിരി മണ്ണ് ക്യാമ്പയിൻ

***178 ശ്രീ എം നൗഷാദ്**
ശ്രീ എ. സി. മൊയ്തീൻ
ശ്രീ. പി. നന്ദകുമാർ

ശ്രീ ജി സ്റ്റീഫൻ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭൂരഹിത, ഭവനരഹിതർക്കായി വീട് നിർമ്മിച്ച് നൽകുന്നതിന് സ്ഥലം കണ്ടെത്താൻ ആരംഭിച്ചിട്ടുള്ള മനസ്സോടിത്തിരി മണ്ണ് ക്യാമ്പയിൻ പ്രകാരം ലഭിക്കുന്ന ഭൂമിയുടെ വിനിയോഗം സംബന്ധിച്ച് മാർഗരേഖ തയ്യാറാക്കിയിട്ടുണ്ടോ; പ്രസ്തുത ക്യാമ്പയിനിന്റെ പ്രചാരണ പ്രവർത്തനം വിപുലീകരിക്കാൻ നടപടിയെടുത്തിട്ടുണ്ടോ എന്ന് വ്യക്തമാക്കാമോ;
- (ബി) സംസ്ഥാനത്ത് കഴിഞ്ഞ സർക്കാർ ആരംഭിച്ച ലൈഫ് പദ്ധതിയിൽ ഇതുവരെ എത്ര വീടുകൾ പൂർത്തീകരിച്ച് നൽകിയെന്നും നിർമ്മാണഘട്ടത്തിലിരിക്കുന്ന വീടുകൾ എത്രയെന്നുമുള്ള കണക്ക് ലഭ്യമാണോ; എങ്കിൽ അറിയിക്കാമോ;
- (സി) രണ്ടാം ഘട്ട ലൈഫ് പദ്ധതിയിൽ വീടിന് അർഹതയുള്ളവരായി എത്ര കുടുംബങ്ങളെയാണ് കണ്ടെത്തിയിരിക്കുന്നതെന്നും ഇതിൽ സ്വന്തമായി ഭൂമി ഉള്ളവരും ഇല്ലാത്തവരും എത്ര വീതമെന്നുമുള്ള കണക്ക് ലഭ്യമാണോ; എങ്കിൽ അറിയിക്കാമോ?

നെല്ല് സംഭരണം

***179 ശ്രീ. ഇ. ടി. ടൈസൺ മാസ്റ്റർ**
ശ്രീ. ഇ കെ വിജയൻ
ശ്രീ ജി എസ് ജയലാൽ

ശ്രീ. വാഴൂർ സോമൻ : താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) അയൽ സംസ്ഥാനങ്ങളെ അപേക്ഷിച്ച് ഏറ്റവുമധികം വിലയും പ്രോത്സാഹന ബോധനവും നൽകി നെല്ല് സംഭരിക്കുന്നതിന് ഈ സർക്കാർ നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (ബി) നെല്ലിന്റെ സംഭരണവില പരമാവധി ഉയർത്തി നിശ്ചയിക്കുന്നതിലും കുടിശിക തുക വിതരണം ചെയ്യുന്നതിലും കർഷകർക്ക് സഹായമാകുന്ന നിലപാട് സംസ്ഥാന സർക്കാർ സ്വീകരിച്ചിട്ടുണ്ടോ; വിശദമാക്കാമോ;
- (സി) നെല്ല് സംഭരണം ഊർജ്ജിതമാക്കുന്നതിനും നെല്ല് സംഭരണവുമായി ബന്ധപ്പെട്ട പ്രശ്നങ്ങൾക്ക് പരിഹാരം കാണുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ;
- (ഡി) കാലാവസ്ഥാ വ്യതിയാനവും കട്ടനാടിന്റെ പ്രത്യേക സാഹചര്യവും പരിഗണിച്ച് നെല്ല് ഉണക്കി സംഭരിക്കാൻ കേന്ദ്രീകൃത സംവിധാനം ഏർപ്പെടുത്താൻ ഉദ്ദേശിക്കുന്നുണ്ടോ; വിശദമാക്കാമോ?

സംസ്ഥാനത്തിന്റെ അധികാരത്തിൽ ഇ.ഡി.യുടെ ഇടപെടൽ

***180 ശ്രീ എം രാജഗോപാലൻ**
ശ്രീ വി ജോയി

ശ്രീ. തോട്ടത്തിൽ രവീന്ദ്രൻ

ശ്രീ. എം.വിജിൻ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് തെരഞ്ഞെടുപ്പ് പ്രക്രിയ അട്ടിമറിക്കാൻ കേന്ദ്രത്തിലെ ഭരണകക്ഷി കള്ളപ്പണം ഹവാല മാർഗ്ഗത്തിൽ കൊടകരയിൽ എത്തിച്ചത് സംബന്ധിച്ച് രജിസ്റ്റർ ചെയ്ത കേസിലെ അന്വേഷണ പുരോഗതി അറിയിക്കാമോ; പ്രസ്തുത കേസിൽ എൻഫോഴ്സ്മെന്റ് ഡയറക്ടറേറ്റ് ഇതുവരെ അന്വേഷണം നടത്തുകയോ കേസ് രജിസ്റ്റർ ചെയ്യുകയോ ചെയ്തതായി അറിയാമോ;
- (ബി) പ്രിവെൻഷൻ ഓഫ് മണി ലോൺഡറിങ് ആക്ടിലെ 3-ാം വകുപ്പിൽ നിർവചിച്ച പ്രകാരമുള്ള കുറ്റകൃത്യമോ ഫെമ നിയമലംഘനമോ മാത്രം അന്വേഷിക്കാൻ അധികാരമുള്ള ഇ.ഡി. നിക്ഷിപ്ത താത്പര്യർത്ഥം സംസ്ഥാന സർക്കാരിന്റെ പ്രവർത്തനങ്ങളെ ദുർബലപ്പെടുത്തുന്ന തരത്തിൽ ഇടപെടുന്നതായും അത്തരത്തിലുള്ള അധികാര ലംഘനം അന്വേഷിക്കാൻ ഇ.ഡി.ക്ക് അധികാരമുണ്ടെന്ന് ഒരു കേന്ദ്ര സഹമന്ത്രി ന്യായീകരിച്ചതായും ഉള്ള വാർത്ത പരിശോധിച്ചിരുന്നോ; വ്യക്തമാക്കുമോ;
- (സി) ക്രമസമാധാനപാലനം സംസ്ഥാന വിഷയമായിരിക്കെ തങ്ങളുടെ അധികാര പരിധിയിൽപ്പെടാത്ത സഹകരണ ബാങ്കിലെ ക്രമക്കേട് അന്വേഷിക്കാൻ ഇ.ഡി. ഉദ്യോഗസ്ഥർ സി.ആർ.പി.എഫ്. മായി എത്തിയ വാർത്ത ശ്രദ്ധയിൽപ്പെട്ടിരുന്നോ;
- (ഡി) ഇ.ഡി. യും കേന്ദ്ര സഹമന്ത്രിയും സംസ്ഥാനത്തിന്റെ അധികാരത്തിൽ ഇടർച്ചയായി ഇടപെടുന്നതായി പറയപ്പെടുന്ന നടപടി കേന്ദ്ര സർക്കാരിന്റെ ശ്രദ്ധയിൽപ്പെടുത്തി നിയമനടപടികൾ സ്വീകരിക്കുന്ന കാര്യം പരിശോധിക്കുമോ?

കേരള നിയമസഭാ സെക്രട്ടേറിയറ്റ് തിരുവനന്തപുരം,

അംഗീകരിച്ച തീയതി: 2022 ആഗസ്റ്റ് 21, ഞായർ എ എം ബഷീർ , സെക്രട്ടറി

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].